

जमावबंदी मध्येही शहरात गर्दी कोरोनाच्या संशयाने बँकेचे कामकाज ठप्प

इतवारा परिसरात नागरिकांचा जमाव : बँका व पेट्रोल पंपासमोर गर्दी

अमरावती, दि. २३ : नोव्हेल कोरोना या विषाणूजन्य आजाराचा सामना करण्यासाठी राज्य शासनाने जमावबंदी लागू केल्यानंतरही आज सोमवारी (ता. २३) अमरावतीकरांनी गर्दी केली होती. पेट्रोल पंप, बँका व रस्त्यावर नागरिकांचे वर्दळ सुरु होती.



जमावबंदी असतानाही शहरात अशाप्रकारे नागरिक रस्त्यावर येत होते.

कोरोना या विषाणूजन्य घातक आजाराविरुद्ध लढा देण्यासाठी सरकारने ३१ मार्च पर्यंत जमावबंदी कायदा लागू करण्यात आला होता. रविवारी दिवसभर जनता कर्फ्यू पाळण्यात आला होता. परंतु आज सोमवारी सर्वसामान्य अमरावतीकर रस्त्यावर दिसून आले. शहरातील जीवनावश्यक वस्तू वगळता अन्य दुकाने बंद होती. औषध विक्रीची दुकाने व दवाखान्यांना यातून सूट देण्यात आली होती. परंतु गरज नसतानाही अमरावतीकर आज घराबाहेर पडत असल्याचे चित्र होते. शहराच्या अनेक भागात वाहनांची वर्दळ सुरु होती. ऑटो चालक देखील प्रवाश्यांची वाहतुक करीत होते. स्थानिक इतवारा बाजार परिसरात हॉकर्स व

तरूणांकडून वाहतुकीचे उल्लंघन

अमरावती शहरात जमावबंदी असतानाही तरूण मोठ्या प्रमाणात दुचाकीवरून शहरात नाहक फेरफटका मारत होते. एका दुचाकीवर तीन जण बसून वाहन चालवित असल्याचे सर्रास दिसून आले. यामुळे जमावबंदीचा कोणताही प्रकार या युवकांवर पडला नसल्याचे दिसून आले.

अमरावतीकरांनी घरात रहावे : पोलीस आयुक्त

कोरोनाचा प्रादुर्भाव रोखण्यासाठी सर्वत्र संचारबंदी लागू आहे. त्यामुळे नागरिकांनी घराबाहेर पडू नये. अत्यावश्यक काम असल्यास घराबाहेर यावे. यामुळे या भयंकर आजाराशी मुकाबला करण्यास सहकार्य होणार आहे. नागरिकांनी या परिस्थितीचा धैर्याने सामना करण्यासाठी शासन व प्रशासनाला सहकार्य करण्याचे आवाहन पोलीस आयुक्त संजय बावीस्कर यांनी केले.

भाजीपाला विक्रीची दुकाने लागली होती. कोरोनाचा प्रादुर्भाव थांबविण्यासाठी जमावबंदी लागू


प्रशासनाला सहकार्य करा : पालकमंत्री

कोरोनाचा प्रादुर्भाव थोपविण्यासाठी शासन व प्रशासन युद्धपातळीवर कार्यरत आहेत. सर्वच जण या कठीण प्रसंगाचा सामना करीत आहेत. अशावेळी जिल्ह्यातील नागरिकांनी देखील प्रशासनाला सहकार्य करावे, घराबाहेर पडू नये असे आवाहन पालकमंत्री अॅड. यशोमती ठाकूर यांनी केले. जिल्हाधिकारी कार्यालयात आयोजित तातडीच्या बैठकीनंतर त्यांनी प्रसारमाध्यमांशी संवाद साधला, त्यावेळी त्या बोलत होत्या.

करण्यात आल्यानंतरही नागरिक गर्दी करीत असल्याचे लक्षात येताच पोलीस व महापालिकेचे अधिकारी, कर्मचारी सतर्क झाले. पोलीसांनी प्रवाश्यांची वाहतुक करणाऱ्या ६० ऑटो चालकांवर कारवाई केली. महापालिकेने देखील नियंत्रण करणाऱ्या काही दुकानदारांवर कारवाई केली. शहरातील दुकाने बंद असली तरी वाहनांची वर्दळ सुरु असल्याने जमावबंदीचे असल्याचे दिसून येत नव्हते.

मोर्शीच्या स्टेट बँकेतील प्रकार : कोरोनाची धास्ती

(अजित जोशी)
मोर्शी, दि. २३ : जगभरात दहशत माजविण्याच्या विषाणूजन्य आजार कोरोनाच्या संशयामुळे आज सोमवारी (ता. २३) मोर्शी येथील स्टेट बँकेच्या शाखेचे कामकाज अचानक ठप्प करण्यात आले. बँकेच्या व्यवस्थापकाने बँक बंद करून निर्जंतुकीकरणाच्या सूचना दिल्या. दरम्यान, या प्रकाराने सध्या सर्वत्र मोठी खळबळ उडाली आहे.



निर्जंतुकीकरणासाठी बँक बंद

बँकेत कार्यरत महिलेस डॉक्टरांनी क्वारंटायन करण्यास सांगितल्याने खबरदारी म्हणून स्टेट बँकेने शाखा निर्जंतुकीकरणाला निर्णय घेतला आहे. संपूर्ण बँकेचे कामकाज आज बंद करण्यात आले होते. आज व उद्या बँकेचे निर्जंतुकीकरण करण्यात येणार आहे. बँकेच्या सर्व अधिकारी व कर्मचाऱ्यांना येथील उपजिल्हा रुग्णालयात तपासण्यात देखील आले आहे. परंतु कुणामध्ये लक्षणे आढळून आलेली नसल्याचे मोर्शी येथील स्टेट बँकेचे व्यवस्थापक प्रदीप भिवापूरकर यांनी दे. हिंदुस्थानसोबत बोलतांना सांगितले.

तारांबळ उडाली. ही माहिती बँकेच्या कर्मचाऱ्यांना समजाच ते देखील धास्तावले. सदर महिला १६ तारखेपासून कार्यरत असल्यामुळे बँकेतील अन्य अधिकारी, कर्मचारी यांना प्रादुर्भाव तर झाला नसावा, असा संशय त्यांच्या मनात बळावला. यानंतर बँकेचे संपूर्ण कामकाज तातडीने थांबविण्यात आले. बँकेला कुलुपबंद करण्यात येऊन निर्जंतुकीकरणाला आदेश व्यवस्थापक प्रदीप भिवापूरकर यांनी दिला. बँकेच्या ग्राहकांना देखील ही बाब समजाताच त्यांच्यामध्ये देखील भीतीचे वातावरण निर्माण झाले. दरम्यान या प्रकारामुळे मोर्शीसह जिल्ह्यात चांगलीच खळबळ उडाली होती.

आवश्यक उपाययोजनांचा पालकमंत्र्यांकडून आढावा अन्नधान्य वितरण पुरवठा अधिकाऱ्यांची बैठक

अत्यावश्यक सेवा सुरळीत राहतील : नागरिकांनीही दक्ष राहून प्रशासनाला सहकार्य करावे : पालकमंत्री

राष्ट्रीय आपत्तीला तोंड देताना गोरगरीबांना धान्यसाठी उपलब्ध करा : आ.सुलभा खोडके यांचे अधिकाऱ्यांना निर्देश



अमरावती, दि. २३ : कोरोना विषाणू संसर्ग प्रतिबंधासाठी पूर्वतयारी म्हणून जिल्ह्यात कलम १४४ लागू करण्यात आले आहे. मात्र, जीवनावश्यक सेवा सुरळीत राहणार असून, नागरिकांनी सहकार्य करावे. संकट अचूक टटलेले नाही. त्यामुळे त्यांचा यशस्वीपणे मुकाबला करण्यासाठी आवश्यक दक्षता घेऊया, असे आवाहन जिल्ह्याच्या पालकमंत्री ड. यशोमती ठाकूर यांनी आज येथे केले. जिल्ह्यातील संत्रा व दुग्ध उत्पादकांचा प्रश्न तात्काळ

सोडविण्यासाठी प्रयत्न करण्याचे निर्देश त्यांनी दिले. याबाबत आपणही शासनाकडे पाठपुरावा करू, असेही त्यांनी यावेळी सांगितले. पालकमंत्र्यांनी आज जिल्हाधिकारी कार्यालयात बैठक आवश्यक उपाययोजनांचा आढावा घेतला. त्यावेळी त्या बोलत होत्या. जिल्हा आपत्ती व्यवस्थापन प्राधिकरणाचे अध्यक्ष

जिल्हाधिकारी शैलेश नवाल, मुख्य कार्यकारी अधिकारी अमोल येडेगे, पोलीस आयुक्त संजयकुमार बावीस्कर, पोलीस अधिक्षक हरी बालाजी, महापालिका आयुक्त प्रशांत रोडे आदी यावेळी उपस्थित होते. नागरिकांनी रविवारी जिल्ह्यात जनता कर्फ्यूला मोठा प्रतिसाद दिला, त्याबद्दल नागरिकांचे, तसेच पोलीस,

आरोग्य व इतर सर्व यंत्रणांचे अभिनंदन करत पालकमंत्री श्रीमती ठाकूर म्हणाल्या की, असाच संयम व धैर्य यापुढेही दाखवणे आवश्यक आहे. आरोग्य यंत्रणेकडून जारी करण्यात आलेल्या सूचनांचे काटेकोर पालन करावे. स्वयंशिक्षित घालून बाहेर पडणे टाळावे. आपली तसेच इतरांची दक्षता घ्यावी. वैद्यकीय सुविधा, दूध भाजीपाला, किराणा, इंधन अशा जीवनावश्यक सेवा सुरळीत राहणार आहेत. त्यात कुठेही (पान २ वर)

अमरावती दि. २३ : कोरोना प्रादुर्भाव रोखण्यासाठी सोमवार दिनांक २३ मार्च पासून ३१ मार्च २०२० पर्यंत सर्व अमरावती शहर लॉकडाऊन करण्यात आले. कोरोना विषाणूच्या संकटावर मात करण्यासाठी जिल्हा प्रशासनातील सार्वजनिक आरोग्य विभागांतर्गत सर्व अधिकारी व कर्मचारी तसेच सर्व विभागातील अधिकारी व कर्मचा-यांचे वतीने अत्यावश्यक सेवेद्वारे या विषाणूशी लढा दिल्या जात आहे. या लॉकडाऊनमुळे कट्टर, श्रमजीवी वर्गाला तसेच रोजंदारीवर चरितार्थ चालवीणा-या मजुर बांधवांना कठीण परिस्थितीला सामोरे जावे लागत आहे. कोरोनाच्या



राष्ट्रीय आपत्तीला तोंड देताना संपुर्ण व्यवहार ठप्प पडल्याने गोरगरीबांच्या उदरनिर्वाहाचा प्रश्न निर्माण झाला आहे. कोरोनाच्या विषाणूचा प्रसार रोखण्यासाठी सार्वजनिक व्यवहारांवर आलेल्या निर्बंधामुळे मोठ्या

संकटाला तोंड द्यावे लागणार आहे. यात सर्वाधिक फटका गोरगरिबांना बसणार असून त्यांच्यापुढे जगाण्याचा प्रश्न उभा ठाकणार आहे. अशा स्थितीत त्यांच्या चरितार्थाकरिता अत्यावश्यक सेवाअंतर्गत समाविष्ट स्वस्त धान्य वितरण सार्वजनिक प्रणालीला घेवून सोमवार दिनांक २३ मार्च २०२० रोजी आ. सी. सुलभा संजयराव खोडके यांनी शासकीय विश्राम गृह येथे अन्नधान्य वितरण (उर्वरित पान २ वर)

महापालिकेचे कामकाज केवळ ५ टक्के कर्मचाऱ्यांवर

आरोग्य विभागाकडे इतर विभागाचे कर्मचारी वळती अन्य विभागाचे कामकाज ठप्प, नागरीकांना नो एंट्री

अमरावती दि. २३ : कोरोना सार्थीच्या प्रादुर्भावामुळे महापालिकेने आपले कामकाज केवळ ५ टक्के कर्मचाऱ्यांच्या बळावर करण्याचा निर्णय घेतलेला आहे. कोरोना विषाणूचा प्रसारवरील प्रतिबंधात्मक उपाय म्हणून अमरावती महानगर पालिका कार्यालयांतर्गत अधिकारी/ कर्मचारी यांची उपस्थिती नियंत्रित करण्यासाठी पार्श्वभूमीवर महानगर पालिकेअंतर्गत विविध

विभागातील तातडीचे व महत्वाचे काम चालू राहण्याच्या दृष्टीने सर्व विभाग प्रमुख यांनी त्यांचे नियंत्रणाखालील सर्व अधिकारी/ कर्मचारी यांना दररोज कार्यालयात न बोलविता त्यांना आळीपाळीने पध्दतीने कार्यालयात बोलवावे असे आदेश उपायुक्त प्रशासन यांनी दिले आहे. तसेच अशी कार्यवाही करतांना कार्यालयातील कर्मचाऱ्यांची संख्या ५० टक्के राहिल असे संदर्भ क्रमांक

०१ अन्वये मनपाच्या सामान्य प्रशासन कार्यालयाकडून परिपत्रक अगोदर निर्गमित करण्यात आले होते. परंतु आता जिल्हाधिकारी कार्यालय, अमरावतीकडील संदर्भ क्रमांक ०२ च्या आदेशान्वये, शासकीय/ निमशासकीय कार्यालयामध्ये आवश्यक त्या कामांकरिता केवळ ५ टक्के कर्मचारीच उपस्थित राहण्याबाबतचे आदेश निर्गमित करण्यात आले आहे. त्याअनुषंगाने आता (उर्वरित पान २ वर)

ऑटो चालकांवर पोलीस कारवाई

अमरावती, दि. २३ : शहरात जमावबंदी कायदा लागू असतानाही एका ऑटोमध्ये चार पेक्षा अधिक प्रवाश्यांची वाहतुक करणाऱ्या ऑटो चालकांवर पोलीसांनी कारवाई केली. राज्यभरात शनिवारी सायंकाळी सहा वाजतापासून जमावबंदी कायदा लागू करण्यात आला आहे. रविवारी जनता कर्फ्यूमुळे शहरातील रस्ते निर्मनुष्य झाले होते. आज सोमवारी (ता. २३) कर्फ्यू नसला तरी वाहतुक करण्यास मनाई होती. मात्र तरी देखील अनेक ऑटो रस्त्यावरून प्रवाश्यांची वाहतुक करीत होते. यामुळे पोलीसांनी प्रवाश्यांची वाहतुक करणाऱ्या ऑटो चालकांवर कारवाई केली. ६० पेक्षा अधिक ऑटो चालकांवर नियमभंग केल्याप्रकरणी कारवाई करण्यात आली.

जिल्ह्यातील साडे चारशे पोस्ट कार्यालय ३१ मार्च पर्यंत बंद

केवळ मुख्य डाकघर व तालकास्तरावरील पोस्ट ऑफिसच राहणार सुरु : नागरीकांची गर्दी टाळण्यासाठी पोस्ट विभागाचा निर्णय

अमरावती दि. २३ : कोरोना विषाणूचा प्रसार रोखण्यासाठी फक्त जिल्हास्तर व तालुकास्तरावरील उपडाकघरांशिवाय इतर पोस्ट कार्यालये ३१ मार्चपर्यंत बंद ठेवण्याचा निर्णय पोस्ट विभागाने घेतला आहे. त्यामुळे अमरावती जिल्ह्यात केवळ १३ पोस्ट कार्यालयांतूनच कामकाज चालणार आहे. अमरावती जिल्ह्यात एकुण ४५० च्या जवळपास डाकघरांचे जाळे आहे. नागरीकांच्या होणाऱ्या गर्दीमुळे कोरोना विषाणूचा प्रसार होण्याचा मोठ्या प्रमाणात होण्याचा धोका असल्याने शासनस्तरावर गर्दी कमी




करीण्यासाठी अनेक उपाय योजना करण्यात येत आहे. डाकविभागाने सुध्दा कोरोना सार्थीच्या काळात

नागरीकांची होणारी गर्दी टाळण्यासाठी जिल्ह्यातील ग्रामिण व शहरस्तरावरील सिंगल हॅण्डेड व डबल हॅण्डेड डाकघर ३१ मार्चपर्यंत बंद करण्याचा निर्णय घेतलेला आहे. अमरावती जिल्ह्यात एकुण ४५० पोस्ट ऑफिसचे जाळे आहे. त्यापैकी अमरावती जिल्हास्तरावरील २ आणि तालुकास्तरावरील उपडाकघरेच सुरू राहणार आहे. त्यामध्ये प्रवर अधिक्षक डाकघर अमरावती, अमरावती मुख्य डाकघर, फतवाडा मुख्य डाकघर, चांदुर रेल्वे येथील उपडाकघर, धामणगाव रेल्वे उपडाकघर, मोर्शी (उर्वरित पान २ वर)

बंद आदेश झुगारणाऱ्या चार प्रतिष्ठानांवर मनपाची कारवाई

अमरावती दि. २३ : अमरावती महापालिका हद्दीअंतर्गत अत्यावश्यक सेवावागळता इतर प्रतिष्ठान सुरु ठेवण्यास बंदी असताना देखील प्रतिष्ठाने सुरु ठेवून व्यवसाय करणाऱ्या चार प्रतिष्ठानांवर मनपा प्रशासनाने कारवाई करून या प्रतिष्ठानांना सील केले. कोरोना विषाणूचा प्रादुर्भाव रोखण्यासाठी मनपाप्रशासनाने अत्यावश्यक सेवेशिवाय इतर प्रतिष्ठाने ३१ मार्च पर्यंत बंद



ठेवण्याचा आदेश निर्गमित केला आहे. असे असतानादेखील काही प्रतिष्ठानांकडून आदेशाची पायमल्ली होत आहे. अशा प्रतिष्ठानांविरुधात महापालिकेने कारवाईचा बडगा उचलला आहे. सोमवार दि. २३ मार्च रोजी सकाळी १० वाजता पोलीस विभाग, महसुल विभाग महानगर पालिका यांच्या मार्फत शहरातील विविध रस्त्यावर बंदीचा कालावधी सुरु असलेल्या (पान २ वर)

अमरावती दि. २३ : चीनमधून सुरु झालेल्या कोरोनाने आज संपुर्ण जगाला हादरून सोडले आहे. जगातील अनेक देशांमध्ये ही परिस्थिती हाताबाहेर जात असताना आपल्या देशामध्ये सुद्धा याचा प्रादुर्भाव वेगाने पसरत आहे. कोरोनाला पायबंद करण्यासाठी शासन-प्रशासनाने योग्यवेळी योग्य व सकारात्मक पाऊल उचलले असले तरी या अभियानामध्ये डॉक्टरांचे सहकार्य मोलाचे ठरत आहे. मागील दोन दिवसांपासून संपुर्ण शहर व जिल्हा लॉकडाऊन असताना सोमवार दि. २३ मार्च रोजी जिल्हा शल्य चिकीत्सक यांच्यासोबत पार पडलेल्या बैठकीमध्ये असोसिएशन ऑफ फिजीशीयन अमरावती करणार सर्वोत्तोपरी वैद्यकीय सहाय्य जिल्हा शल्य चिकीत्सकांसोबत झालेल्या बैठकीत महत्वपूर्ण निर्णय



बैठकीमध्ये असोसिएशन ऑफ फिजीशीयन अमरावतीद्वारे जिल्हा वैद्यकीय प्रशासनाला सर्वोत्तोपरी सहकार्य करण्याचा निर्णय या बैठकीमध्ये घेण्यात आला आहे.

डॉ. पंजाबराव देशमुख वैद्यकीय महाविद्यालयाचे अधिष्ठाता डॉ. पद्माकर सोमवंशी, जिल्हा शल्य चिकीत्सक डॉ. श्यामसुंदर निकम व असोसिएशन ऑफ फिजीशीयन

अमरावतीचे अध्यक्ष डॉ. श्रीगोपाल राठी यांच्या प्रमुख उपस्थितीमध्ये महत्वपूर्ण बैठकीचे आयोजन करण्यात आले होते. सध्या आपल्या देशामध्ये (पान २ वर)